

THE MADRAS LEGISLATIVE ASSEMBLY

Saturday, 17th August 1963.

The House met in the Assembly Chamber, Fort St. George, Madras, at half-past eight of the clock, Mr. Speaker (THE HON. SRI S. CHELLAPANDIAN) in the Chair.

I.—QUESTIONS AND ANSWERS.

STARRED QUESTIONS

Lands affected by Dhrangadhra Chemical Works

* 3. S.N.Q.—SRI M. S. SELVARAJAN: Will the Hon. the Minister for Agriculture be pleased to state the action taken to safeguard the interests of thousands of ayacutdars, who own wetlands close to the Salt factory of Dhrangadhra Chemical Works Limited Sahuparam, Arumuganeri, from ruin due to the seepage of brine water from the said factory?

THE HON. SRI P. KAKKAN: A statement^a is placed on the Table of the House.

இது பற்றிய அறிக்கை ஒன்று சட்டசபை முன் வைக்கப் பட்டுள்ளது.

திரு. எம். எஸ். செல்வராஜன்: சர்க்கார் அறிக்கையில் நான் பார்த்தபோது கலெக்டர் அவர்கள் கேட்கப்பட்டிருக்கிறார்கள் மேற் கொண்டு விவரங்களுக்கு என்று காணப்படுகிறது. கலெக்டர் அவர்கள் எப்போது கேட்கப்பட்டார்? உத்தரவு பிறப்பிக்கப்பட்டு ஒரு வருஷ காலம் ஆகிறதே. இதை இன்னும் அவசர முக்கியத்துவம் வாய்ந்ததாகக் கருதி துரித நடவடிக்கை எடுக்க சர்க்கார் முயற்சி எடுக்குமா?

கனம் திரு. பூ. கக்கன்: எந்தத் தேதியில் அனுப்பப்பட்டது என்று என்னிடத்தில் தகவல் இல்லை. இருந்தாலும் கலெக்டர் அவர்கள் துரிதமாக ரிப்போர்ட்டை அனுப்பி வைக்குமாறு ஏற்பாடு செய்யப்படும்.

திரு. எம். எஸ். செல்வராஜன்: ஸார், இங்கு கொடுக்கப்பட்டிருக்கும் விவரங்களிலிருந்து கம்பெனிக்காரர்கள் அரசாங்க நுணுக்க அதிகாரிகளின் பரிசீலனைக்கு எதிராக, முன்பே உப்பு உற்பத்திக்கு லாயக்கான தண்ணீர் ஊற்றுக்கள் ஏராளமாக இருந்தன என்று சொல்லியிருக்கிறார்கள் என்று தெரிகிறது. நூற்றுக் கணக்கான ஏக்கர் விவசாய நிலங்களுக்கு அருகில் உப்புத் தண்ணீரைத் தேக்கி வைப்பதன் காரணமாக அவைகளின் அழிவுக்குக் காரணமாகிவிடும் என்று அதிகாரிகளுக்கு ஏற்பட்டிருக்கிற பயத்தைத்

[17th August 1963]

தட்டிக் கழிக்க சரந்தர்ப்பம் இல்லாமல், வேகமாக நடவடிக்கை எடுக்கப்படுவது நியாயம், அது 3,000 ஏக்கர் நிலங்களுக்குப் பாதுகாப்பாக இருக்கும் என்று அரசாங்கம் உணருகிறதா?

கனம் திரு. பூ. கக்கன் : நான் அதைத்தான் சொன்னேன். அரசாங்கம் கலெக்டரை துரிதமாக ரிப்போர்ட் அனுப்பும்படி கேட்கும். ரிப்போர்ட் வந்ததும் அதைப் பார்த்து என்ன செய்ய வேண்டுமோ அதைச் செய்ய அரசாங்கம் முன் வரும் என்று தெரிவித்துக்கொள்கிறேன்.

செயற்கை வைரத் தொழிலாளர்கள் (கடன் வசதி)

* 176 கேள்வி.—திரு. து. ப. அழகமுத்து : கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சென்னை State Aid to Industries Act -ன்கீழ் அரசாங்கம் பொற்கொல்லர்களுக்கு கடன் வழங்குவதைப்போல அதே தங்கக் கட்டுப்பாட்டுச் சட்டத்தினால் பெரிதும் பாதிக்கப்பட்டிருக்கும் செயற்கை வைரத் தொழிலாளர்கள், செயற்கை வைரக்கடைச் சிப்பந்திகள், நகைக் கடைச் சிப்பந்திகள் முதலியவர்களுக்கும் கடன்தர உத்தேசமுண்டா?

(இ) கொடுக்கப்படுகிற கடன்தொகையைக் கொண்டு அரசாங்கத்தினரால் குறிப்பிடப்படும் தொழில்களைத் தவிர வேறு எந்தத் தொழிலையும் செய்யக் கூடாது என்று அரசாங்கம் உத்தரவிட்டுள்ளதா?

THE HON. SRI R. VENKATARAMAN : (a) The question is under the consideration of the Government.

(b) The loan is given for setting up even commonplace and processing industries. A loanee cannot however start an industry other than that for which the loan is granted.

திரு. து. ப. அழகமுத்து : தலைவர் அவர்களே, அவர்கள் எந்தத் தொழில் வேண்டுமானாலும் ஆரம்பிக்கலாமா?

கனம் திரு. ஆர். வெங்கட்டராமன் : இருபத்தைந்து தொழில்கள், என்னென்ன தொழில்கள் ஆரம்பிக்கலாம் என்று பட்டியல் கொடுத்திருக்கிறோம். அதற்கு வெளியில் இருக்கும் தொழில்களை ஆரம்பிக்கவேண்டுமானால் அவைகளையும் சேர்த்துக்கொள்வது பற்றி அரசாங்கம் பரிசீலனை செய்யும்.

மருத்துவக் கல்லூரி (சேலம்)

* 177 கேள்வி.—திரு. சோ. ஆறுமுகம் : கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) அங்கத்தினர்கள் பலமுறை கேட்டுக்கொண்டபடி சேலத்தில் ஒரு மருத்துவக் கல்லூரி ஏற்படுத்தும் உத்தேசமுண்டா?